

15 से 21 जुलाई, 2016 की महत्वपूर्ण गतिविधियाँ

- * चेम्बर का मासिक समाचार-पत्र 'अर्थवार्ता' ग्वालियर अंचल के सदस्यगणों को नियमित रूप से न मिलने पर सचिव, डाक विभाग, नई दिल्ली, डायरेक्टर पोस्टल सर्विस, इन्दौर एवं अधीक्षक, डाक विभाग-ग्वालियर संभाग को पत्र प्रेषित कर, माँग की गई कि संस्था के सदस्यों को प्रतिमाह नियमित रूप से अर्थवार्ता अवश्य प्राप्त हो सके, तदर्थ आवश्यक कार्यवाही सुनिश्चित करते हुए संबंधित अधिकारियों व कर्मचारियों को निर्देशित किया जाए।
- * ग्वालियर व दतिया में पूर्व से स्थापित देशी-विदेशी शराब कारखानों को एक्साइज लायसेंस प्रदाय करने हेतु प्रदेश के मुख्यमंत्री को पत्र प्रेषित किया गया।
- * ग्वालियर शहर सहित प्रदेश में विद्युत संधारण कार्य हेतु लाइनमैन/सहायक लाइनमैन के रिक्त पदों की पूर्ति किए जाने हेतु ऊर्जा मंत्री, श्री पारसचंद्र जैन, प्रमुख सचिव ऊर्जा विभाग, प्रबंध संचालक म.प्र. म.क्षे.वि.कं.लि., मुख्य महाप्रबंधक, ग्वालियर रीजन, म.प्र. म.क्षे.वि.कं.लि., को पत्र प्रेषित किए गए, ताकि विद्युत संधारण का कार्य बेहतर तरीके से संभव हो सके।
- * ग्वालियर शहर में अधिकारियों की मनमानी से की जा रही लक्ष्यपूर्ति बिलिंग एवं प्रतिदिन हो रही अनियमित विद्युत कटौती से उपभोक्ताओं को हो रही परेशानी के संबंध में ऊर्जा मंत्री, श्री पारसचंद्र जैन को पत्र प्रेषित कर, समस्या के उचित समाधान हेतु अधिकारियों की मनमानी कार्यवाही पर अंकुश लगाए जाने की माँग की गई।
- * उपभोक्ताओं से डिमांड बैस्ड टैरिफ अनुसार अंतर की राशि वसूलने पर महाप्रबंधक, म. प्र. मध्य क्षेत्र विद्युत वितरण कं. लि. (शहर वृत्त) को पत्र प्रेषित कर माँग की गई कि ऐसे उपभोक्ता जिन पर डिमांड बैस्ड टैरिफ लागू होता है, उनसे अधिकतम माँग पूछी जाए अथवा रिकॉर्डेड अधिकतम माँग उसके आधार पर बिलिंग की जाए।
- * गोरखपुर-ओखा एक्सप्रेस एवं मुजफ्फरपुर-सूरत एक्सप्रेस को व्हाया शिवपुरी-गुना होकर डायवर्ट किए जाने तथा ग्वालियर-आगरा फास्ट पैसेंजर को शिवपुरी-गुना तक बढ़ाए जाने हेतु सांसद एवं पूर्व केन्द्रीय मंत्री-श्रीमंत ज्योतिरादित्य सिंधिया को स्मरण-पत्र प्रेषित किया गया।
- * ग्वालियर में पासपोर्ट सेवा केंद्र खोलने के लिए केन्द्रीय विदेश मंत्री, श्रीमती सुषमा स्वराज को पत्र प्रेषित किया गया। पत्र में माँग की गई है कि जब तक ग्वालियर में पासपोर्ट सेवा केंद्र की स्थापना संभव नहीं होती है, तब तक ग्वालियर में मासिक अथवा त्रिमासिक नियमित रूप से एक निर्धारित दिनांक को पासपोर्ट सेवा कैंप लगाए जाने हेतु उचित कार्यवाही की जाए।
- * ग्वालियर में स्थापित टूल रूम (एक्सटेंशन सेंटर) को बंद किए जाने के संबंध में महाप्रबंधक, इण्डो-जर्मन टूल रूम, इंदौर को पत्र प्रेषित कर माँग की गई कि ग्वालियर एवं चंबल अंचल के उद्योगों की आवश्यकताओं को ध्यान में रखते हुए इसे पुनः प्रारंभ किया जाए, ताकि ग्वालियर अंचल के उद्योगों को कुशल कर्मचारियों की उपलब्धता पूर्व की भांति बनी रहे।
- * प्रदेश की विद्युत वितरण कंपनियों द्वारा उपभोक्ताओं से नवीन कनेक्शन लेने पर जमा कराई जाने वाली पंजीयन राशि को वापिस नहीं किए जाने पर ऊर्जा मंत्री, श्री पारसचंद्र जैन, प्रमुख सचिव, ऊर्जा विभाग-श्री आई.सी.पी. केसरी एवं प्रबंध संचालक, म. प्र. मध्य क्षेत्र विद्युत वितरण कं. लि. पत्र प्रेषित कर, माँग की गई कि ऐसे विद्युत उपभोक्ता जिनकी पंजीयन राशि विद्युत वितरण कं. के खाते में जमा है, उसे ब्याज सहित उपभोक्ताओं को वापिस की जाए।
- * नगर-निगम, ग्वालियर की सीमा में शामिल किए गए नवीन 6 वार्डों में विकास कार्य प्रारम्भ कराए जाने हेतु महापौर, श्री विवेकनारायण शेजवलकर को पुनः पत्र प्रेषित किया गया।
- * ग्वालियर में आयुक्त, केन्द्रीय उत्पाद एवं सीमा शुल्क की पदस्थापना किए जाने हेतु केन्द्रीय वित्त राज्यमंत्री-श्री संतोष कुमार गंगवाल एवं केन्द्रीय ग्रामीण विकास, पंचायती राज, पेयजल एवं स्वच्छता मंत्री, श्री नरेन्द्र सिंह तोमर को पत्र प्रेषित किए गए।

* बेंगलोर राजधानी एक्सप्रेस (22692/22691) का स्टॉपेज ग्वालियर में किए जाने हेतु महाप्रबंधक, उ.म.रे., इलाहाबाद को पत्र प्रेषित किया गया । ज्ञात रहे चेम्बर की माँग पर डीआरएम, झाँसी मण्डल, झाँसी द्वारा तत्संबंधी प्रस्ताव जी.एम. महोदय की ओर उचित कार्यवाही हेतु भेजा गया है ।

* आगरा फोर्ट-अहमदाबाद एक्सप्रेस (12547/12548) का संचालन ग्वालियर से किए जाने हेतु केन्द्रीय रेलमंत्री, श्री सुरेश प्रभु को पुनः पत्र प्रेषित किया गया । उक्त ट्रेन का संचालन ग्वालियर से होने से अंचलवासियों को अहमदाबाद आवागमन में काफी सुविधा होगी । इस संबंध में पूर्व में भी अनेक पत्रों के माध्यम से निवेदन किया गया है ।

* गिरवाई औद्योगिक क्षेत्र में स्थापित इकाईयों को नियमित विद्युत प्रदाय किए जाने हेतु उपमहाप्रबंधक, दक्षिण संभाग, म. प्र. म.क्षे.वि. वितरण कं. लि. को पत्र प्रेषित किया गया ।
